


Il-vaċċin tal-COVID-19



Min se jkun qiegħed jieħu l-vaċċin tal-COVID-19?

Il-vaċċin tal-COVID-19 wasal f'Malta u beda jitqassam u jingħata mis-27 ta' Diċembru 2020. Qed jingħataw mal-2,000 tilqima kuljum.



Il-vaċċin tal-COVID-19 beda jingħata l-ewwel lil dawk il-gruppi ta' persuni li għandhom l-aktar bżonn, skont kif hawn miktub hawn taħt:

L-ewwel grupp



Persuni li jaħdmu fis-saħħa u dawk li jaħdmu fid-djar tal-anzjani jew residenzi li jżommu persuni għal żmien twil.



Persuni li jgħixu f'residenzi li jżommu persuni għal żmien twil, bħal djar tal-anzjani jew dawk għal kura tas-saħħa mentali.

Persuni li għandhom 85 jew aktar.

It-tieni grupp




Il-Ħaddiema l-oħra kollha li jaħdmu viċin in-nies (*frontliners*).

Persuni li għandhom bejn 80 u 85 sena.



It-tielet Grupp



Persuni li għandhom mard kroniku jew serju ħafna u li jekk taqbadhom il-COVID-19, jista' jkollhom aktar kumplikazzjonijiet jew imutu bil-COVID-19.



Persuni li għandhom bejn 70 u 80 sena.

Persuni li jaħdmu fi skejjel jew *childcare centres*.

Ir-raba' grupp



Persuni li għandhom aktar minn 55 sena.

In-nies l-oħra kollha li jkunu għadhom ma ħadux it-tilqima.



Nista' nieħu l-vaċċin jekk għandi l-COVID-19 bħalissa?



Jekk ġejt pożittiv għal COVID-19, ma tistax tieħu l-vaċċin sakemm jgħaddilek u tkun ħriġt mill-kwarantina.

Trid tħalli 4 ġimgħat minn meta kellek l-ewwel sintomi jew test positiv, qabel ma' tista tieħu l-vaċċin tal-COVID-19.

Jekk ikollok l-appuntament biex tieħu l-vaċċin meta inti tkun fi kwarantina, ċempel fuq 145 biex tgħidilhom u jkunu jistgħu jagħtuk appuntament ieħor.






Nista' nieħu l-vaċċin tal-COVID-19 jekk qiegħed fi kwarantina preventiva?

Kwarantina preventiva tfisser li inti trid toqgħod ġewwa għax jista' jkun li tkun itteħidt bil-virus minn xi ħadd ieħor jew għax kont imsiefer.



Jekk inti qiegħed fi kwarantina preventiva, inti ma tistax tieħu l-vaċċin tal-COVID-19.



Jekk it-testijiet li jsiru però jkunu negattivi, li jfisser li inti ma għandekx COVID-19, tista' tieħu l-vaċċin meta jgħaddilek il-perjodu li inti tkun fi kwarantina preventiva.



Jekk ikollok l-appuntament biex tieħu l-vaċċin meta inti tkun fi kwarantina preventiva, ċempel fuq 145 biex tgħidilhom u jkunu jistgħu jagħtuk appuntament ieħor.

Għal iktar informazzjoni fuq il-vaċċin tal-COVID-19:



- Ċempel 145



- Tista' tibgħat imejl lil covid-vaccine@gov.mt



Minn fejn nista' nsib aktar informazzjoni?

F'din il-websajt hawn taħt, tista' ssib aktar informazzjoni dwar il-Coronavirus:

<https://deputyprimeminister.gov.mt/en/health-promotion/covid-19/Pages/vaccines.aspx>

Jista' jkun li jkollok bżonn xi għajnuna biex taqra il-kontenut ta' din il-websajt.

Dan il-fuljett ħareġ fit-22 ta' Frar 2021, u jista' jkun li xi informazzjoni li hawn miktub hawn fuq tkun inbidlet wara din id-data. Jekk jogħġbok, ċempel **145 biex tingħata l-aħħar informazzjoni jew żur l-websajt hawn fuq.*